

Title: Need to impress upon Government of Uttar Pradesh to disburse fair compensation to farmers distressed due to damage to crops caused by unseasonal rains and hailstorms in the state.

**श्री देवेन्द्र सिंह भोले (अकबरपुर) :** मैं जनपद कानपुर नगर एवं देहात के किसानों की दुर्गीति की ओर सरकार का ध्यान आकृष्ट करना चाहेंगा। यहां के किसानों ने बाकी जगहों की भांति गत वर्ष प्राकृतिक आपदा की कूर मार झेली थी। उनकी तैयार फसलों का अधिकांश भाग बे-मौसम बरसात और ओलावृष्टि से चौपट हो गया था। दुर्गीति और हताशा में डूबे कई किसान असमय काल कलवित भी हुए थे, किंतु ये किसान आज तक वांछित मुआवजा राशि से वंचित हैं। तद्वसील स्तर के प्रशासनिक अधिकारियों एवं कर्मचारियों द्वारा न तो किसानों की फसलों के हुए नुकसान का सही आंकलन किया गया और न ही सही मुआवजा धनराशि प्रदान की गई थी। जिन किसानों को मुआवजा धनराशि हेतु चेकों का वितरण हुआ उनमें से अधिकांश किसानों के चेक बाउंस हो गये। कोढ़ में खाज बनकर मौजूदा फसल सत् का सूखा उनके जख्मों को और गहरा कर रहा है, लेकिन प्रशासनिक स्तर पर सहत तो दूर कोई सुनने वाला तक नहीं है। नहरे सूखी और सरकारी नलकूप खराब, किसानों के समक्ष उत्पन्न ऐसी विषम परिस्थिति फिर किन्ही अनहोनी घटनाओं को जन्म न दें इसलिए जरूरी है कि केन्द्र की लोकप्रिय सरकार किसानों की नष्ट फसल का मुआवजा तत्काल बंटवाने हेतु आवश्यक निर्देश राज्य सरकार को दें और और मौजूदा खी फसल की सिंचाई के समुचित प्रबंध करने को भी कहे। यह इसलिए भी आवश्यक है कि राज्य सरकार द्वारा केन्द्र से उपलब्ध करायी गयी सहत राशि में किसानों को उनके मुआवजे की धनराशि नियम के अनुरूप प्राप्त हो सके तथा राज्य सरकार को आदेशित कर प्रशासनिक अधिकारियों एवं कर्मचारियों द्वारा धन के आवंटन में की गयी अनियमितताओं की जांच कर दोषी जनों के विरुद्ध दंडात्मक कार्यवाही कराने की कृपा करें।